

DIRETTIVI

DIRETTIVA 2011/95/UE TAL-PARLAMENT EWROPEW U TAL-KUNSILL

tat-13 ta' Dicembru 2011

dwar standards għall-kwalifika ta' ċittadini nazzjonali ta' pajjiżi terzi jew persuni mingħajr stat bħala benefiċjarji ta' protezzjoni internazzjonali, għal stat uniformi għar-refuġjati jew għal persuni eliġibbli għal protezzjoni sussidjarja, u għall-kontenut tal-protezzjoni mogħtija

(riformulazzjoni)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u partikolarment il-punti (a) u (b) tal-Artikolu 78(2) tiegħu,

Wara li kkunsidraw il-proposta mill-Kummissjoni Ewropea,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾

Billi:

- (1) Għandu jsir ammont ta' tibdil sostantiv fid-Direttiva tal-Kunsill 2004/83/KE tad-29 ta' April 2004 dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni mingħajr stat bħala refuġjati jew bħala persuni li nkella jehtiegu protezzjoni internazzjonali u l-kontenut tal-protezzjoni mogħtija ⁽³⁾. Dik id-Direttiva għandha tiġi mfasla mill-ġdid fl-interess taċ-ċarezza.
- (2) Politika komuni fuq l-ażil, inkluża Sistema Komuni Ewropea tal-Azil, hija parti fundamentali mill-għan tal-Unjoni Ewropea li tistabbilixxi progressivament żona ta' liberta', sigurtà u ġustizzja li tkun miftuha għal dawk li, mġegħlin miċ-ċirkustanzi, ifittxu leġittimament protezzjoni fl-Unjoni.
- (3) Il-Kunsill Ewropew fil-laqgħa speċjali tiegħu f'Tampere fil-15 u s-16 ta' Ottubru 1999 ftiehem li jaħdem sabiex jistabbilixxi Sistema ta' Azil Komuni Ewropea, ibbażata fuq l-applikazzjoni shiha u inklussiva tal-Konvenzjoni ta' Ġinevra, tat-28 ta' Lulju 1951 li Tirrigwarda l-Istatus ta' Refuġjati ("il-Konvenzjoni ta' Ġinevra"), kif supplimentata

mill-Protokoll ta' New York tal-31 ta' Jannar 1967 ("il-Protokoll"), u li b'hekk tafferma l-prinċipju ta' *non-refoulement* u tiżgura li hadd ma' jintbagħat lura għal persekuzzjoni.

- (4) Il-Konvenzjoni ta' Ġinevra u l-Protokoll jipprovdu l-pedament tar-reġim legali internazzjonali għall-protezzjoni ta' refuġjati.
- (5) Il-konklużjonijiet ta' Tampere jipprovdu li Sistema ta' Azil Komuni Ewropea għandha tinkludi, fuq terminu qasir, l-approssimazzjoni ta' regoli dwar l-għarfien ta' refuġjati u l-kontenut tal-istatus tar-refuġjat.
- (6) Il-konklużjonijiet ta' Tampere jipprovdu wkoll li regoli rigward l-istatus tar-refuġjati għandhom jiġu kumplimentati b'miżuri dwar forom sussidjarji ta' protezzjoni, li joffru status xieraq lil kull persuna fil-bżonn ta' din il-protezzjoni.
- (7) L-ewwel fażi fil-holqien tas-Sistema ta' Azil Komuni Ewropea issa ntlahqet. Il-Kunsill Ewropew tal-4 ta' Novembru 2004 adotta l-Programm tal-Aja li jistabbilixxi l-għanijiet li għandhom jiġu implimentati fil-qasam tal-libertà, is-sigurtà u l-ġustizzja matul il-perjodu 2005-2010. F'dan ir-rigward, il-Programm tal-Aja stieden lill-Kummissjoni Ewropea tikkonkludi l-evalwazzjoni tal-istrumenti legali tal-ewwel fażi u tissottometti l-istrumenti u l-miżuri tat-tieni fażi lill-Parlament Ewropew u lill-Kunsill, biex dawn jiġu adottati qabel it-tmiem tal-2010.
- (8) Fil-Patt Ewropew dwar l-Immigrazzjoni u l-Azil adottat fil-15 u fis-16 ta' Ottobru 2008, il-Kunsill Ewropew innota li kien fadal numru konsiderevoli ta' divergenzi bejn Stat Membru u iehor dwar l-ghoti ta' protezzjoni u l-forom li l-protezzjoni tiegħu u sejjaħ għal inizjattivi ġodda sabiex jitkompla l-istabbiliment tas-Sistema ta' Azil Komuni Ewropea, provduta fil-Programm tal-Aja, u għalhekk joffri grad oghla ta' protezzjoni.

⁽¹⁾ ĠU C 18, 19.1.2011, p. 80.

⁽²⁾ Il-Požizzjoni tal-Parlament Ewropew tas-27 ta' Ottubru 2011 (għadha mhix ippublikata fil-Gurnal Uffiċjali) u d-Deċizzjoni tal-Kunsill tal-24 ta' Novembru 2011

⁽³⁾ ĠU L 304, 30.9.2004, p. 12. Edizzjoni Speċjali bil-Malti Kap. 19, Vol. 7, p. 96.

- (9) Fil-Programm ta' Stokkolma, il-Kunsill Ewropew tenna l-impenn tiegħu dwar l-għan li jstabbilixxi zona komuni ta' protezzjoni u solidarjetà, ibbażata fuq procedura komuni ta' ažil u status uniformi, skont l-Artikolu 78 tat-Trattat dwar il-Funzjonament tal-Unjoni Ewropea (TFUE), għal dawk li ngħataw protezzjoni internazzjonali, mhux aktar tard mill-2012.
- (10) Fid-dawl tar-riżultati tal-evalwazzjonijiet li ttiehdu, hu xieraq, f'dan l-istadju, li jiġu kkonfermati l-prinċipji bażi tad-Direttiva 2004/83/KE kif ukoll biex jinkiseb livell oġhla ta' approssimazzjoni tar-regoli dwar rikonossiment u kontenut tal-protezzjoni internazzjonali fuq il-baži ta' standards oġhla.
- (11) Ir-riżorsi tal-Fond Ewropew tar-Refuġjati u tal-Uffiċċju Ewropew tal-Appoġġ dwar l-Ažil għandhom ikunu mobilizzati sabiex jipprovdu appoġġ adegwat għall-isforzi ta' Stati Membri fl-implimentazzjoni tal-istandards msemmija fit-tieni fażi tas-Sistema Komuni Ewropea għall-Ažil, b'mod partikolari għal dawk l-Istati Membri li jaffaċċjaw pressjonijiet speċifiċi u sproporzjonati mas-sistemi tal-ažil tagħhom, b'mod partikolari minhabba s-sitwazzjoni ġeografika jew demografika tagħhom.
- (12) L-għan ewlieni ta' din id-Direttiva huwa, minn naħa waħda, li jiżgura li l-Istati Membri japplikaw kriterji komuni għall-identifikazzjoni ta' persuni ġenwinament fil-bżonn ta' protezzjoni internazzjonali, u, min-naħa l-oħra, biex jiżgura li livell minimu ta' benefiċċju huwa disponibbli għal dawk il-persuni fl-Istati Membri kollha.
- (13) L-approssimazzjoni ta' regoli dwar ir-rikonossiment u l-kontenut tal-istatus ta' refuġjat u ta' protezzjoni sussidjarja għandu jgħin biex jillimita l-moviment sekondarju ta' applikanti għall-protezzjoni internazzjonali bejn l-Istati Membri, fejn dan il-moviment huwa purament ikkagunat minn differenzi f'qafas legali.
- (14) L-Istati Membri għandu jkollhom il-poter li jdahhlu jew iżommu aktar dispożizzjonijiet favorevoli mill-istandards stabbiliti f'din id-Direttiva għal ċittadini nazzjonali tal-pajjiżi terzi jew persuni mingħajr stat li jitolbu l-protezzjoni internazzjonali minn Stat Membru, fejn din it-talba hija mifhuma li hija fuq il-baži li l-persuna interessata hija jew refuġjat skont it-tifsira tal-Artikolu 1(A) tal-Konvenzjoni ta' Ġinevra, jew persuna li hija eliġibbli għal protezzjoni sussidjarja.
- (15) Dawk iċ-ċittadini nazzjonali tal-pajjiżi terzi jew persuni mingħajr stat li huma permessi li jibqgħu fit-territorji tal-Istati Membri għal raġunijiet li mhumiex minhabba hteġa għal protezzjoni internazzjonali imma fuq baži ta' diskrezzjoni għal raġunijiet ta' kumpassjoni jew umani-tarji, jaqgħu 'l barra mill-ambitu ta' din id-Direttiva.
- (16) Din id-Direttiva tirrispetta d-drittijiet fundamentali u tosserva l-prinċipji rikonossuti b'mod partikolari mill-Karta tad-Drittijiet Fundamentali tal-Unjoni Ewropea. B'mod partikolari, din id-Direttiva tfittex li tiżgura rispett shih għad-dinjità tal-bniedem u d-dritt għall-ažil għal applikanti u għall-membri tal-familja li jakkompanjawhom u sabiex tippromwovi l-applikazzjoni tal-Artikoli 1, 7, 11, 14, 15, 16, 18, 21, 24, 34 u 35 ta' dik il-Karta u għandha għalhekk tiġi implimentata kif meħtieġ.
- (17) Fir-rigward tat-trattament ta' persuni li jaqgħu fl-ambitu ta' din id-Direttiva, l-Istati Membri huma marbuta b'obbligi taht strumenti tal-liġi internazzjonali li tagħhom jaqgħu parti, inkluż partikolarment dawk li jipprojbixxu d-diskriminazzjoni.
- (18) L-"aħjar interessi tat-tfal", għandhom ikunu kunsiderazzjoni primarja tal-Istati Membri meta jkunu qed jimplimentaw din id-Direttiva, skont il-Konvenzjoni tan-Nazzjonijiet Uniti tal-1989 dwar id-Drittijiet tat-Tfal. Fl-evalwazzjoni tal-aħjar interessi tat-tfal, l-Istati Membri għandhom partikolarment jikkunsidraw b'mod xieraq il-prinċipju tal-unità tal-familja, il-benesseri tal-minuri u l-iżvilupp soċjali, il-kunsiderazzjonijiet tas-sikurezza u tas-sigurtà u l-opinjoni tal-minuri skont l-età u l-maturità tiegħu/jew tagħha.
- (19) Hu meħtieġ li wiehed iwessa' l-kunċett ta' membri tal-familja, sabiex jittiehdu inkunsiderazzjoni ċ-ċirkostanzi differenti partikolari tad-dipendeza u l-attenzjoni speċjali li għandha tingħata fl-aħjar interessi tat-tfal.
- (20) Din id-Direttiva hi mingħajr preġudizzju għall-Protokoll dwar ažil għal ċittadini tal-Istati Membri tal-Unjoni Ewropea kif hemm fl-anness tat-Trattat tal-Unjoni Ewropea (TUE) u t-TFUE.
- (21) L-għarfien ta' status ta' refuġjat huwa att dikjaratorju.
- (22) Konsultazzjonijiet mal-Kummissarju Għoli tan-Nazzjonijiet Uniti għal Refuġjati jistgħu jipprovdu gwida ta' valur għall-Istati Membri meta jstabbilixxu status ta' refuġjat skont l-Artikolu 1 tal-Konvenzjoni ta' Ġinevra.
- (23) Standards għad-definizzjoni u l-kontenut tal-istatus ta' refuġjat għandhom jiġu stabbiliti sabiex iservu ta' gwida lill-korpi nazzjonali tal-Istati Membri fl-applikazzjoni tal-Konvenzjoni ta' Ġinevra.
- (24) Hu meħtieġ li jiġu introdotti kriterji komuni sabiex jiġu rikonossuti applikanti għall-ažil bhala refuġjati skont it-tifsira tal-Artikolu 1 tal-Konvenzjoni ta' Ġinevra.

- (25) B'mod partikolari, hu mehtieg li wiehed jintroduci aspetti komuni tal-htigiet għall-protezzjoni li jinqajmu fuq il-post; sorsi ta' periklu u protezzjoni; protezzjoni interna; u persekuzzjoni, inkluzi r-raġunijiet għall-persekuzzjoni.
- (26) Il-protezzjoni tista' tiġi provduta, fejn ikun hemm ir-rieda u l-kapaċità li joffru protezzjoni, jew mill-Istat jew minn partijiet jew organizzazzjonijiet, inkluzi organizzazzjonijiet internazzjonali, li jilhqgħu l-kundizzjonijiet imniżżla f'din id-Direttiva, li jikkontrollaw reġjun jew żona akbar tal-istat. Protezzjoni bħal din għandha tkun effettiva u ta' natura mhux temporanja.
- (27) Protezzjoni interna kontra l-persekuzzjoni jew dannu serju għandha tkun disponibbli b'mod effettiv lill-applikant f'parti mill-pajjiż ta' oriġini fejn dan jista' jivvjaġġa b'mod sikur u legali għalih, jikseb dhul għalih u b'mod raġonevoli huwa mistenni li jissettja. Fejn l-Istat jew l-aġenti tal-Istat huma l-atturi ta' persekuzzjoni jew hsara gravi, għandu jkun hemm preżunzjoni li l-protezzjoni effettiva mhijiex disponibbli għall-applikant. Fejn l-applikant ikun minuri mhux akkumpanjat, id-disponibilità ta' arrangamenti ta' kura u kustodja xierqa, li jkunu fl-ahjar interessi tal-minuri mhux akkumpanjat, għandha tiffirma parti mill-valutazzjoni dwar jekk dik il-protezzjoni hijiex effettivament disponibbli.
- (28) Huwa mehtieg, meta jiġu eżaminati applikazzjonijiet minn minuri għal protezzjoni internazzjonali, li l-Istati Membri għandhom jagħtu każ ta' forum ta' persekuzzjoni speċifiċi għat-tfal.
- (29) Waħda mill-kundizzjonijiet sabiex wiehed jikkwalifika għal status ta' refuġjat skont it-tifsira tal-Artikolu 1(A) tal-Konvenzjoni ta' Ġinevra hi l-eżistenza ta' konnessjoni każwali bejn raġunijiet ta' persekuzzjoni, jiġifieri razza, reliġjon, nazzjonalità, opinjoni politika jew shubija fi grupp soċjali partikolari, u l-atti ta' persekuzzjoni jew l-assenza ta' protezzjoni kontra tali atti.
- (30) Hu ugwalment mehtieg li jiġi introdott kuncett komuni tal-baži ta' persekuzzjoni "shubija fi grupp soċjali partikolari". Minhabba l-bżonn li tingħata tifsira ta' grupp soċjali partikolari, kwistjonijiet li johorġu mis-sess ta' applikant, inkluza l-identità sesswali u l-orjentazzjoni sesswali, li jistgħu jkunu relatati ma' ċerti tradizzjonijiet u drawriet legali, li jirriżultaw pereżempju f'mutilazzjoni ġenitali, sterilizzazzjoni furzata, jew abort furzat, għandhom jingħataw il-kunsiderazzjoni li jixirqilhom, sakemm ikunu relatati mal-biża' ġustifikata tal-applikant minn persekuzzjoni.
- (31) Atti kontra r-raġunijiet u l-prinċipji tan-Nazzjonijiet Uniti huma msemija fil-Preambolu u fl-Artikoli 1 u 2 tal-Karta tan-Nazzjonijiet Uniti u huma, fost l-oħrajn, inkorporati fir-riżoluzzjonijiet tan-Nazzjonijiet Uniti dwar miżuri li jiġġieldu kontra t-terroriżmu, li jiddikjaraw li "atti, metodi u prattiki tat-terroriżmu huma kuntrarji għall-għanijiet u prinċipji tan-Nazzjonijiet Uniti" u li "l-finanzjament, l-ippjanar u t-tqanqil ta' atti terroristiċi apposta huma wkoll kuntrarji għall-għanijiet u l-prinċipji tan-Nazzjonijiet Uniti".
- (32) Kif imsemmi fl-Artikolu 14, "status" jista' jinkludi ukoll status ta' refuġjat.
- (33) Standards għad-definizzjoni u l-kontenut tal-istatus ta' protezzjoni sussidjarja għandhom jiġu stipulati wkoll. Il-protezzjoni sussidjarja għandha tkun kumplimentari u addizzjonali għall-protezzjoni tar-refuġjati stabbilita fil-Konvenzjoni ta' Ġinevra.
- (34) Hu mehtieg li jiġu introdotti kriterji komuni li fuq il-baži tagħhom applikanti għall-protezzjoni internazzjonali għandhom jiġu rikonoxxuti bħala eliġibbli għal protezzjoni sussidjarja. Dawk il-kriterji għandhom jifasslu mill-obbligi internazzjonali skont strumenti u prattiki tad-drittijiet tal-bniedem li jeżistu fl-Istati Membri.
- (35) Riskji li hija ġeneralment esposta għalihom popolazzjoni ta' pajjiż jew sezzjoni minn popolazzjoni normalment ma johlqox fihom infushom theddida individwali li tkun tikkwalifika bħala dannu serju.
- (36) Membri tal-familja sempliċement minhabba r-relazzjoni tagħhom mar-refuġjat, normalment ikunu vulnerabbli għal atti ta' persekuzzjoni f'manjiera li tista' tkun il-baži ta' status ta' refuġjat.
- (37) L-idea ta' sigurta nazzjonali u ordni pubblika tkopri wkoll każijiet li fihom ċittadin nazzjonali ta' pajjiż terz jappartjeni għal assoċjazzjoni li tappoġġja terroriżmu internazzjonali jew tappoġġja din l-assoċjazzjoni.
- (38) Meta jiddeciedu dwar il-jedd għall-benefiċċji inkluzi f'din id-Direttiva, l-Istati Membri għandhom jikkunsidraw b'mod dovut l-ahjar interessi tat-tfal, kif ukoll iċ-ċirkostanzi partikolari tad-dipendenza fuq il-benefiċjarju ta' protezzjoni internazzjonali ta' qraba vicini li diġà huma preżenti fl-Istat Membru u li mhumiex membri tal-familja ta' dak il-benefiċjarju. F'ċirkostanzi eċċezzjonali, fejn persuna relatata mill-qrib mal-benefiċjarju ta' protezzjoni internazzjonali tkun minuri miżżewġa iżda mhux akkumpanjata mill-konjuġi tagħha, l-ahjar interessi tal-minuri jistgħu jitqiesu bħala dawk tal-familja oriġinali tagħha.
- (39) Filwaqt li tiġi sodisfatta t-talba tal-programm ta' Stokkolma għall-istabiliment ta' status uniformi għar-refuġjati jew għal persuni eliġibbli għal protezzjoni sussidjarja, u bl-eċċezzjoni tad-derogi li huma mehtieġa u ġustifikati b'mod oġġettiv, benefiċjarji ta' status ta' protezzjoni sussidjarja għandhom jingħataw l-istess drittijiet u benefiċċji bħal dawk li jgawdu refuġjati taht din id-direttiva, u għandhom ikunu soġġetti għall-istess kundizzjonijiet ta' eliġibilità.

- (40) Fil-limiti dikjarati minn obbligi internazzjonali, l-Istati Membri jistgħu jippreskrivu li l-ghoti ta' benefiċċji rigward aċċess għal impjieg, għajjnuna soċjali, kura tas-saħha u aċċess għal faċilitajiet ta' integrazzjoni jehtieg il-hruġ minn qabel ta' permess ta' residenza.
- (41) Sabiex jiġi mtejjeb l-eżerċizzju effettiv tad-drittijiet u l-benefiċċji stabbiliti f'din id-Direttiva mill-benefiċjarji tal-protezzjoni internazzjonali, hu neċċessarju li jiġu kkunsidrati l-bżonnijiet speċifiċi tagħhom u l-isfidi partikolari tal-integrazzjoni li magħhom jhabbtu wiċċhom. Tali kunsiderazzjoni normalment ma għandhiex tirriżulta fi trattament aktar favorevoli milli dak pprovdut lil ċittadini nazzjonali tagħhom stess mingħajr preġudizzju għall-possibilità għall-Istati Membri li jintroduċu jew iżommu standards aktar favorevoli.
- (42) F'dak il-kuntest, għandhom isiru sforzi b'mod partikolari sabiex jiġu indirizzati l-problemi li ma jhallux lill-benefiċjarji tal-protezzjoni internazzjonali li jkollhom aċċess effettiv għall-oppurtunitajiet edukattivi li huma relatati mal-impjieg u għat-taħriġ vokazzjonali, *inter alia*, b'relazzjoni ma' restrizzjonijiet finanzjarji.
- (43) Din id-Direttiva ma tapplikax għall-benefiċċji finanzjarji mill-Istati Membri li huma mogħtija biex jippromwovu l-edukazzjoni.
- (44) Miżuri speċjali għandhom jiġu kkunsidrati sabiex jiġu indirizzati b'mod effettiv id-diffikultajiet fil-prattika li jiltaqgħu magħhom il-benefiċjarji tal-protezzjoni internazzjonali dwar l-awtentikazzjoni tad-diplomi u ċ-ċertifikati barranin tagħhom jew ta' evidenza oħra ta' kwalifiki formali, b'mod partikolari minhabba n-nuqqas ta' evidenza dokumentarja u tal-inabilità li jlahhqu mal-ispejjeż relatati mal-proċeduri ta' rikonoxximent.
- (45) Sabiex tiġi evitata tbatija soċjali, huwa xieraq li l-benefiċjarji tal-protezzjoni internazzjonali jiġu pprovduti b'għajjnuna soċjali u mezzi ta' sussistenza adegwati, mingħajr diskriminazzjoni fil-kuntest tal-assistenza soċjali. Fir-rigward tal-assistenza soċjali, il-modalitajiet u d-dettall tal-provvista ta' benefiċċji bażiċi lil benefiċjarji ta' status ta' protezzjoni sussidjarja għandhom jiġu determinati mil-liġi nazzjonali. Il-possibbiltà li tiġi limitata dik it-tip ta' assistenza għal benefiċċji bażiċi trid tintfiehemi li tkopri mill-inqas is-sostenn ta' dhul minimu, għajjnuna fil-każ ta' mard, jew tqala u assistenza lill-ġenituri, safejn dawk il-benefiċċji jingħataw liċ-ċittadini nazzjonali skont il-liġi nazzjonali.
- (46) Aċċess għall-kura tas-saħha, inkluż kemm il-kura tas-saħha fiżika u mentali, għandhom jiġu żgurati lill-benefiċjarji ta' protezzjoni internazzjonali.
- (47) Il-bżonnijiet u l-partikolaritajiet speċifiċi tas-sitwazzjoni ta' benefiċjarji ta' status ta' refuġjat u status ta' protezzjoni sussidjarja għandhom jiġi kkunsidrati, kemm jista' jkun, fil-programm ta' integrazzjoni li jiġi pprovdut lilhom inkluż, fejn xieraq, taħriġ fil-lingwa u l-provizjoni ta' informazzjoni li tirrigwarda drittijiet u obbligi individwali relatati mal-istatus ta' protezzjoni tagħhom fl-Istat Membru kkonċernat.
- (48) L-implimentazzjoni ta' din id-Direttiva għandha tiġi valutata f'intervalli regolari, filwaqt li tiġi kkunsidrata b'mod partikolari l-evoluzzjoni tal-obbligi internazzjonali tal-Istati Membri dwar *non-refoulement*, l-evoluzzjoni tas-swieq tax-xogħol fl-Istati Membri kif ukoll l-iżvilupp ta' prinċipji bażiċi komuni għall-integrazzjoni.
- (49) Minhabba li l-oġġettivi ta' din id-Direttiva, jiġifieri li tistabbilixxi standards għall-ghotja ta' protezzjoni internazzjonali lil ċittadini ta' pajjiż terz u persuni mingħajr stat mill-Istati Membri, għal status uniformi lir-refuġjati u lil persuni eliġibbli għal protezzjoni sussidjarja, u għall-kontenut tal-protezzjoni mogħtija, ma jistgħux jintlaħqu suffiċjentement mill-Istati Membri u jistgħu għalhekk, minhabba l-iskala u l-effetti ta' din id-Direttiva, jintlaħqu ahjar fuq il-livell tal-Unjoni, l-Unjoni tista' tadotta miżuri, skont il-prinċipju ta' sussidjarjetà kif stabbilit fl-Artikolu 5 tat-TEU. Bi qbil mal-prinċipju ta' proporzjonalità, kif dikjarat f'dak l-Artikolu, din id-Direttiva ma tmurx lil hinn minn dak li hu meħtieġ sabiex jinkisbu dawk l-oġġettivi.
- (50) B'konformità mal-Artikoli 1, 2 u l-Artikolu 4a(1) tal-Protokoll (Nru 21) dwar il-pożizzjoni tar-Renju Unit u l-Irlanda rigward l-Ispazju ta' Libertà, Sigurtà u Ġustizzja, anness mat-TUE u t-TFUE, u mingħajr preġudizzju għall-Artikolu 4 ta' dak il-Protokoll, ir-Renju Unit u l-Irlanda mhumiex qed jieħdu sehem fl-adozzjoni ta' din id-Direttiva u mhumiex marbuta biha jew soġġetti għall-applikazzjoni tagħha.
- (51) Skont l-Artikoli 1 u 2 tal-Protokoll (Nru 22) dwar il-pożizzjoni tad-Danimarka, mehmużin mat-TUE u t-TFUE, id-Danimarka mhix se tiehu sehem fl-adozzjoni ta' din id-Direttiva u mhix marbuta biha jew soġġetta għall-applikazzjoni tagħha.
- (52) L-obbligu li tiġi trasposta din id-Direttiva fil-liġi nazzjonali għandu jiġi limitat għal dawk id-dispożizzjonijiet li jirrapreżentaw bidla sostantiva meta mqabbla mad-Direttiva 2004/83/KE. L-obbligu li d-dispożizzjonijiet li ma nbidlux jiġu trasposti ġej minn dik id-Direttiva.
- (53) Din id-Direttiva għandha tkun mingħajr preġudizzju għall-obbligi tal-Istati Membri dwar il-limiti ta' żmien biex issir traspożizzjoni għal liġi nazzjonali tad-Direttiva 2004/83/KE stabbilita fl-Anness I, Parti B,

ADOTTAW DIN ID-DIRETTIVA:

minhabba f'dan ir-riskju, ma tixtieqx tapprofitta ruhha mill-protezzjoni ta' dak il-pajjiż;

KAPITOLU I

DISPOŻIZZJONIJIET ĠENERALI

Artikolu 1

Skop

L-iskop ta' din id-Direttiva huwa li tippreskrivi standards għall-kwalifika ta' ċittadini nazzjonali ta' pajjiżi terzi jew persuni minghajr stat bhala benefiċjarji ta' protezzjoni internazzjonali, għal status uniformi għal refuġjati jew għal persuni eliġibbli għal protezzjoni sussidjarja, u għall-kontenut tal-protezzjoni mogħtija.

Artikolu 2

Definizzjonijiet

Għall-iskopijiet ta' din id-Direttiva għandhom japplikaw id-definizzjonijiet li ġejjin:

- (a) "protezzjoni internazzjonali" tfisser l-istatus ta' refuġjat u ta' protezzjoni sussidjarja kif definit f'punti (e) u (g);
- (b) "benefiċjarju ta' protezzjoni internazzjonali" tfisser persuna li nġhatat status ta' refuġjat jew ta' protezzjoni sussidjarja kif definit f'punti (e) u (g);
- (c) "Il-Konvenzjoni ta' Ġinevra" tfisser il-Konvenzjoni tat-28 ta' Lulju 1951 relatata mal-Istatus tar-Refuġjati magħmula f'Ġinevra, kif emendata bill-Protokoll ta' New York tal-31 ta' Jannar 1967;
- (d) "refuġjat" ifisser ċittadin nazzjonali ta' pajjiż terz li, minhabba f'biża' ġustifikat li jiġi perseġwit għar-raġunijiet ta' razziżmu, reliġjon, nazzjonalità, opinjoni politika jew shubija ta' grupp soċjali partikolari, huwa barra mill-pajjiż ta' nazzjonalità u ma jistax, jew minhabba dan il-biża', ma jixtieqx japprofitta ruhu mill-protezzjoni ta' dak il-pajjiż, jew persuna minghajr stat, li, minhabba li qieghda barra mill-pajjiż tar-residenza abitwali ta' qabel għall-istess raġunijiet kif imsemmija hawn fuq, ma tistax jew, minhabba f'dan il-biża', ma tixtieqx tiritorna lejha, u li l-Artikolu 12 ma japplikax għaliha;
- (e) "status ta' refuġjat" ifisser ir-rikonoxximent minn Stat Membru ta' ċittadin nazzjonali ta' pajjiż terz jew persuna minghajr stat bhala refuġjat;
- (f) "persuna eliġibbli għal protezzjoni sussidjarja" tfisser ċittadin nazzjonali ta' pajjiż terz jew persuna minghajr stat li ma tikkwalifikax bhala refuġjat imma rigward min intwerew raġunijiet sostanzjali sabiex jitwemmen li l-persuna interessata, jekk tiritorna lejha il-pajjiż ta' oriġini tagħha, jew fil-każ ta' persuna minghajr stat, lejha il-pajjiż ta' residenza abitwali ta' qabel tagħha, tiffaccja riskju veru li ssofri dannu serju kif definit fl-Artikolu 15, u li għaliha l-Artikolu 17(1) u (2) ma japplikax, u ma tistax, jew,

- (g) "status ta' protezzjoni sussidjarja" ifisser ir-rikonoxximent minn Stat Membru ta' ċittadin nazzjonali ta' pajjiż terz jew persuna minghajr stat eliġibbli għal protezzjoni sussidjarja;
- (h) "applikazzjoni għal protezzjoni internazzjonali" tfisser talba magħmula minn ċittadin nazzjonali ta' pajjiż terz jew persuna minghajr stat għal protezzjoni minn Stat Membru, li tista' tinftiehem li tiffittex status ta' refuġjat jew stat ta' protezzjoni sussidjarja, u li ma titlobx esplicitament tip iehor ta' protezzjoni, barra mill-iskop ta' din id-Direttiva, li tista' ssir applikazzjoni separata għaliha;
- (i) "applikant" ifisser ċittadin ta' pajjiż terz jew persuna minghajr stat li għamel applikazzjoni għal protezzjoni internazzjonali li fir-rigward tagħha għadha ma ttihditx deċiżjoni finali;
- (j) "membri tal-familja" ifisser, safejn il-familja tkun diġà eżistiet fil-pajjiż tal-oriġini, il-membri tal-familja li ġejjin tal-benefiċjarju tal-protezzjoni internazzjonali li huma preżenti fl-istess Stat Membru rigward l-applikazzjoni għal protezzjoni internazzjonali:
 - il-konjuġi tal-benefiċjarju tal-protezzjoni internazzjonali jew is-sieheb/sieħba tiegħu f'relazzjoni stabbli, fejn il-liġi jew il-prassi tal-Istat Membru interessat tittratta koppji mhux miżżewġa b'mod paragonabbli għal koppji miżżewġa skont il-liġi li tirtigwarda ċittadini nazzjonali minn pajjiż terz;
 - it-tfal minuri tal-koppji msemmija fl-ewwel inċiż jew il-benefiċjarju ta' protezzjoni internazzjonali, fuq kundizzjoni li mhumiex miżżewġin u indipendentement mill-fatt jekk twildux fiż-żwieġ jew barra ż-żwieġ jew ġew adottati kif definit skont liġi nazzjonali;
 - il-missier, l-omm jew adult iehor responsabbli għall-benefiċjarju ta' protezzjoni internazzjonali sew jekk bil-liġi jew bil-prattika tal-Istat Membru kkonċernat, meta dak il-benefiċjarju hu minuri jew mhux miżżewġeg;
- (k) "minuri" tfisser ċittadin ta' pajjiż terz jew persuna bla stat taht l-età ta' 18-il sena;
- (l) "minuri mhux akkumpanjat" ifisser minuri li jasal fit-territorju tal-Istati Membri mhux akkumpanjat minn adult responsabbli għalih jew/għaliha sew jekk bil-liġi jew bil-prattika tal-Istat Membru kkonċernat, u sakemm hu mhux jew/hi mhijiex effettivament fil-kura ta' persuna bħal din; għandha tinkludi minuri li jithalla mhux akkumpanjat wara li hu/hi jkun dahal/tkun dahlet fit-territorju tal-Istati Membri;

- (m) "permiss ta' residenza" ifisser kull permiss jew awtorizzazzjoni mahruġa mill-awtoritajiet ta' Stat Membru, fil-forma provduta skont dik il-liġi tal-Istat, li tippermetti ċittadin nazzjonali ta' pajjiż terz jew persuna minghajr stat li tgħix fit-territorju tiegħu;
- (n) "pajjiż ta' oriġini" ifisser il-pajjiż jew pajjiżi ta' nazzjonalità jew, għal persuni minghajr stat, ta' residenza abitwali ta' qabel.

Artikolu 3

Standards stabbiliti aktar favorevoli

L-Istati Membri jistgħu jdaħħlu jew jzommu standards aktar favorevoli biex jistabbilixxu min jikkwalifika bhala refuġjat jew bhala persuna eliġibbli għal protezzjoni sussidjarja, u biex jistabbilixxu l-kontenut ta' protezzjoni internazzjonali, safejn daww il-istandards stabbiliti huma kompatibbli ma' din id-Direttiva.

KAPITOLU II

EŻAMI TA' APPLIKAZZJONIJIET GĦAL PROTEZZJONI INTERNAZZJONALI

Artikolu 4

Eżami ta' fatti u ċirkostanzi

1. L-Istati Membri jistgħu jqisuh bhala d-dmir tal-applikant li jissottometti kemm jista' jkun malajr l-elementi kollha meħtieġa biex tiġi sostanzjata l-applikazzjoni għal protezzjoni internazzjonali. F'kooperazzjoni mal-applikant huwa d-dmir tal-Istat Membru li jeżamina l-elementi rilevanti tal-applikazzjoni.
2. L-elementi msemmija fil-paragrafu 1 jikkonsistu mid-dikjarazzjonijiet tal-applikant u d-dokumentazzjoni kollha għad-dispożizzjoni tal-applikant rigward l-età tal-applikant, l-isfond, inkluż daww ta' qraba rilevanti, l-identità, in-nazzjonalità(jiet), il-pajjiż(i) u l-post(ijiet) ta' residenza ta' qabel, l-applikazzjonijiet ta' ažił preċedenti, ir-rotot ta' vjaġġar, id-dokumenti ta' vjaġġar u raġunijiet għall-applikazzjoni għal protezzjoni internazzjonali.
3. L-eżami ta' applikazzjoni għal protezzjoni internazzjonali trid titwettaq fuq bażi individwali u tinkludi kunsiderazzjoni ta':
- (a) il-fatti kollha rilevanti kif jirrelataw mal-pajjiż ta' oriġini fil-mument tat-tehid ta' deċiżjoni fuq l-applikazzjoni, inkluż liġijiet u regolamenti tal-pajjiż tal-oriġini u l-manjiera li biha jiġu applikati;
- (b) id-dikjarazzjonijiet u d-dokumentazzjoni rilevanti preżentati mill-applikant inkluż informazzjoni dwar jekk l-applikant kienx jew jistax jiġi sugġett għal persekuzzjoni jew periklu serju;
- (c) il-pożizzjoni individwali u ċ-ċirkostanzi personali tal-applikant, inkluż fatturi bhala ma huma l-ambjent minn fejn ikun

għej, is-sess u l-età, sabiex jiġi stmat jekk, fuq il-baży ta' ċirkostanzi personali tal-applikant, l-atti li għalihom l-applikant kien jew jista' jiġi espost ikunu jammontaw għal persekuzzjoni jew periklu serju;

- (d) jekk l-attivitajiet tal-applikant minn meta jkun telaq mill-pajjiż ta' oriġini kinux għall-ghan wahdieni jew ewlieni li jinholqu l-kundizzjonijiet meħtieġa għall-applikazzjoni għal protezzjoni internazzjonali, sabiex jiġi stmat jekk daww l-attivitajiet jesponux lill-applikant għal persekuzzjoni jew periklu serju jekk jiġi ritornat lejn dak il-pajjiż;

- (e) jekk l-applikant ikun mistenni b'mod raġonevoli li japprofitta ruhu mill-protezzjoni ta' pajjiż iehor fejn ikun jista' jiddikjara ċ-ċittadinanza.

4. Il-fatt li applikant diġà kien sugġett għal persekuzzjoni jew periklu serju jew għal theddid dirett għal din il-persekuzzjoni jew dan il-periklu, huwa indikazzjoni serja tal-biża' ġustifikat ta' persekuzzjoni jew ir-riskju veru li jsofri dannu serju, sakemm ma jkunx hemm raġunijiet tajbin li jista' jitqies li din il-persekuzzjoni jew dan id-dannu serju ma jiġix ripetut.

5. Fejn Stati Membri japplikaw il-prinċipju skont liema huwa d-dmir tal-applikant li jissostanzja l-applikazzjoni għal protezzjoni internazzjonali u fejn aspetti tad-dikjarazzjonijiet tal-applikant mhumiex appoġġjati minn xhieda dokumentarja jew xhieda oħra, daww l-aspetti m'għandhomx jeħtieġu konferma, meta jintlahqu l-kundizzjonijiet li ġejjin:

- (a) l-applikant ikun għamel sforz ġenwin sabiex jissostanzja l-applikazzjoni tiegħu;
- (b) l-elementi rilevanti kollha għad-dispożizzjoni tal-applikant ikunu ġew sottomessi, u spjegazzjoni sodisfaċenti li tirrigwarda nuqqas ta' elementi rilevanti oħra tkun ingħatat;
- (c) id-dikjarazzjonijiet tal-applikant jinstabu li huma koerenti u plawsibbli u ma jmorrux kontra informazzjoni speċifika u ġenerali rilevanti għall-każ tal-applikant;
- (d) l-applikant ikun applika għal protezzjoni internazzjonali kmieni kemm jista' jkun, sakemm l-applikant jista' jagħti raġuni tajba għaliex ma jkunx għamel dan; u
- (e) il-kredibilità ġenerali tal-applikant tkun ġiet stabbilita.

Artikolu 5

Htiġijiet ta' protezzjoni internazzjonali li jinholqu sur place

1. Biża' ġustifikat ta' persekuzzjoni jew riskju veru li l-persuna ssofri dannu serju jista' jiġi bbażat fuq każijiet li jkunu sehew mindu l-applikant ikun telaq mill-pajjiż tal-oriġini.

2. Biża' ġustifikata ta' persekuzzjoni jew riskju veru li l-persuna ssofri dannu serju jistgħu jiġu bbażati fuq attivitajiet li l-applikant ikun wettaq minn meta telaq mill-pajjiż ta' oriġini, partikolarment fejn jiġi stabbilit li l-attivitajiet fuq liema jkun strah jikkostitwixxu l-espressjoni u l-kontinwità ta' konvinzjonijiet jew orjentamenti miżmuma fil-pajjiż ta' oriġini.

3. Mingħajr preġudizzju għall-Konvenzjoni ta' Ġinevra, l-Istati Membri jistgħu jistabbilixxu li applikant li jiddepożita applikazzjoni sussegwenti normalment m'għandux jingħata status ta' refuġjat jekk ir-riskju ta' persekuzzjoni jkun ibbażat fuq ċirkostanzi li l-applikant ikun holoq bid-deċiżjoni tiegħu stess minn meta jkun telaq mill-pajjiż ta' oriġini.

Artikolu 6

Atturi ta' persekuzzjoni jew dannu serju

Atturi ta' persekuzzjoni jew dannu serju jinkludu:

- (a) l-Istat;
- (b) partijiet jew organizzazzjonijiet li jikkontrollaw l-Istat jew parti sostanzjali tat-territorju tal-Istat;
- (c) atturi mhux tal-Istat, jekk ikun jista' jiġi muri li l-atturi msemmija f'punti (a) u (b), inkluż organizzazzjonijiet internazzjonali, ma jistgħux jew ma jixtiqux jipprovdur protezzjoni kontra persekuzzjoni jew periklu serju kif definit fl-Artikolu 7.

Artikolu 7

Atturi ta' protezzjoni

1. Protezzjoni minn persekuzzjoni jew dannu serju tista' tiġi pprovduta biss minn:

- (a) l-Istat; jew
- (b) partijiet jew organizzazzjonijiet, inkluż organizzazzjonijiet internazzjonali, li jikkontrollaw l-Istat jew parti sostanzjali tat-territorju tal-Istat,

sakemm dawn iridu u jistgħu joffru protezzjoni skont il-paragrafu 2.

2. Protezzjoni kontra persekuzzjoni jew dannu serju trid tkun effettiva u ta' natura mhux temporanja. Tali protezzjoni hija generalment ipprovduta meta l-atturi msemmija skont il-punti (a) u (b) tal-paragrafu 1 jiehdu passi raġonevoli sabieħ jipprevjenu l-persekuzzjoni jew il-konsegwenzi ta' dannu serju, fost hwejjeġ ohra billi joperaw sistema legali effettiva għall-kxif, il-prosekuzzjoni u l-kastig ta' atti li jikkostitwixxu persekuzzjoni jew dannu serju, u meta l-applikant ikollu aċċess għal din il-protezzjoni.

3. Meta jiġi eżaminat jekk organizzazzjoni internazzjonali tikkontrollax Stat jew parti sostanzjali tat-territorju tiegħu u

tipprovdi protezzjoni kif deskritta fil-paragrafu 2, l-Istati Membri għandhom iqisu kull gwida li tista' tiġi pprovduta f'atti rilevanti tal-Unjoni.

Artikolu 8

Protezzjoni interna

1. Bħala parti mill-eżami tal-applikazzjoni għal protezzjoni internazzjonali, l-Istati Membri jistgħu jistabbilixxu li applikant mhuwiex fil-bżonn ta' protezzjoni internazzjonali jekk f'parti mill-pajjiż tal-oriġini, hu jew hi:

- (a) ma hemmx biża' ġustifikat li jiġi persekwitat, jew mhuwiex fir-riskju reali li jsufri dannu serju; jew
- (b) għandu aċċess għal protezzjoni mill-persekuzzjoni jew dannu serju kif definit fl-Artikolu 7;

u hu jew hi jista' jivvjaġġa mingħajr periklu u legalment għal u jidhol f'dik il-parti tal-pajjiż u huwa mistenni b'mod raġonevoli jissettja hemmhekk.

2. Fl-eżami ta' jekk applikant għandux biża' ġustifikata li jkun ippersekwitat jew huwiex fir-riskju reali li jsufri dannu serju, jew għandux aċċess għal protezzjoni minn persekuzzjoni jew dannu serju f'parti mill-pajjiż ta' oriġini bi qbil mal-Paragrafu 1, l-Istati Membri għandhom fil-mument tat-tehid tad-deċiżjoni fuq l-applikazzjoni jqisu ċ-ċirkostanzi generali fis-seħh f'dik il-parti tal-pajjiż u ċ-ċirkostanzi personali tal-applikant bi qbil mal-Artikolu 4. Għal dak il-ghan, l-Istati Membri għandhom jiżguraw li informazzjoni preċiża u aġġoranta tinkiseb minn sorsi rilevanti, bħal eżempju l-Kummissarju Għoli tan-Nazzjonijiet Uniti għar-Refuġjati u l-Uffiċċju Ewropew ta' Appoġġ għall-Azil.

KAPITOLU III

KWALIFIKA BIEX WIEHED IKUN REFUĠJAT

Artikolu 9

Atti ta' persekuzzjoni

1. Sabieħ din titqies bħala att ta' persekuzzjoni fit-tifsira tal-Artikolu 1(A) tal-Konvenzjoni ta' Ġinevra, att għandu:

- (a) ikun serju biżżejjed fin-natura jew ripetizzjoni tiegħuli jikkostitwixxi vjolazzjoni serja ta' drittijiet bażiċi tal-bniedem, partikolarment id-drittijiet li ma tistax issir deroga minnhom skont l-Artikolu 15(2) tal-Konvenzjoni Ewropea għall-Protezzjoni tad-Drittijiet tal-Bniedem u Libertajiet Fondamentali; jew
- (b) ikunu akkumulazzjoni ta' diversi miżuri, inkluż vjolazzjonijiet ta' drittijiet tal-bniedem li huwa serju biżżejjed li jaffettwa individwu f'manjera simili kif imsemmi f'punt (a).

2. Atti ta' persekuzzjoni kif kwalifikati fil-paragrafu 1, jistgħu, fost hwejjeġ oħra, jiehdu l-forma ta':

- (a) atti ta' vjolenza fiżiċi jew mentali, inkluż atti ta' vjolenza sesswali;
- (b) miżuri legali, amministrattivi, miżuri mill-pulizija u/jew miżuri ġudizzjarji li huma fihom infushom diskriminatorji jew li huma implimentati f'manjera diskriminatorja;
- (c) prosekuzzjoni jew kastig li huwa sproporzjonat jew diskriminatorju;
- (d) każda ta' rimedju ġudizzjarju li tirriżulta f'kastig sproporzjonat jew diskriminatorju;
- (e) prosekuzzjoni jew kastig għar-rifjut li wiehed iwettaq servizz militari f'konflitt, fejn it-tweqqiġ ta' servizz militari jkun jinkludi delitti jew atti li jaqgħu taħt il-kamp ta' applikazzjoni ta' esklużjonijiet kif dikjarat fl-Artikolu 12(2);
- (f) atti ta' natura speċifika għas-sess jew għat-tfal.

3. Bi qbil ma punt (d) tal-Artikolu 2, irid ikun hemm konnessjoni bejn ir-raġunijiet imsemmija fl-Artikolu 10 u l-atti ta' persekuzzjoni kif kwalifikati fil-paragrafu 1 ta' dan l-Artikolu jew l-assenza ta' protezzjoni kontra atti bħal dawn.

Artikolu 10

Raġunijiet għal persekuzzjoni

1. L-Istati Membri għandhom iqisu l-elementi li ġejjin meta jivvalutaw ir-raġunijiet għal persekuzzjoni:

- (a) il-kuncett ta' razza għandu partikolarment jinkludi kunsiderazzjonijiet ta' kulur, dixxendenza jew shubija ta' grupp etniku partikolari;
- (b) il-kuncett ta' reliġjon għandu partikolarment jinkludi t-twemmin teistiku, non-teistiku, u ateistiku, il-partecipazzjoni fi, jew l-astenzjoni minn, qima formali fil-privat jew fil-pubbliku, jew b'mod individwali jew f'komunità ma' oħrajn, atti oħra reliġjużi jew espressjonijiet ta' opinjoni, jew forom ta' kondotta personali jew kommunali bbażati fuq jew magħmula obbligatorji minn xi twemmin reliġjuż;
- (c) il-kuncett ta' nazzjonalità m'għandux jiġi ristrett għal ċittadinanza jew nuqqas tagħha, imma għandu partikolarment, jinkludi shubija ta' grupp stabbilit mill-identità kulturali, etnika, jew lingwistika tiegħu, oriġini ġeografika jew politika jew ir-relazzjoni tiegħu mal-popolazzjoni ta' Stat ieħor;
- (d) grupp għandu jitqies li jiffirma grupp soċjali partikolari fejn partikolarment:

— membri ta' dak il-grupp jaqsmu karatteristika innata jew sfond komuni li ma jistax jinbidel, jew jaqsmu karatteristika jew twemmin li tant huwa fundamentali għall-identità jew il-kuxjenza li persuna m'għandhiex tiġi sfurzata li tirrinunċja għalih; u

— grupp għandu identità distinta fil-pajjiż rilevanti, minhabba li hija meqjusa bħala differenti mis-soċjeta ta' madwaru.

Skont iċ-ċirkostanzi fil-pajjiż ta' oriġini, grupp soċjali partikolari jista' jinkludi grupp ibbażat fuq karatteristika komuni ta' orjentament sesswali. Orijentament sesswali ma jistax jinftehem li jinkludi atti li huma meqjusa bħala kriminali bi qbil mal-liġi nazzjonali tal-Istati Membri. Aspetti relatati mas-sess, inkluża l-identità sesswali, għandhom jingħataw il-kunsiderazzjoni li jixirqilhom sabiex tiġi determinata shubija fi grupp soċjali partikolari jew identifikata karatteristika ta' grupp bħal dan;

- (e) il-kuncett ta' opinjoni politika għandu, partikolarment, jinkludi ż-żamma ta' opinjoni, hsieb jew twemmin dwar kwistjoni relatata mal-atturi potenzjali ta' persekuzzjoni msemmija fl-Artikolu 6 u għall-politika jew metodi tagħhom, kemm jekk dik l-opinjoni, hsieb jew twemmin ikun aġixxa fuq l-applikant u kemm jekk le.

2. Fil-valutazzjoni ta' jekk applikant għandux biża' ġustifikat ta' persekuzzjoni mhuwiex importanti jekk l-applikant fil-verità għandux il-karatteristika razzista, reliġjuża, nazzjonali, soċjali jew politika li tattira l-persekuzzjoni, sakemm din il-karatteristika tkun attribbwita għall-applikant mill-attur ta' persekuzzjoni.

Artikolu 11

Terminazzjoni

1. Ċittadin nazzjonali ta' pajjiż terz jew persuna mingħajr stat għandha tieqaf milli jkun refuġjat, jekk hija:

- (a) approfittat ruhha mill-ġdid b'mod volontarju mill-protezzjoni tal-pajjiż ta' nazzjonalità; jew
- (b) billi tkun tilfet in-nazzjonalità tagħha, reġgħet akkwistatha mill-ġdid b'mod volontarju; jew
- (c) akkwistat nazzjonalità ġdida, u tgawdi l-protezzjoni tal-pajjiż ta' nazzjonalità ġdida tagħha; jew
- (d) stabbilit liha nnifisha mill-ġdid b'mod volontarju fil-pajjiż li hija tkun telqet minnu jew barra mill-liema hija tkun baqgħet minhabba biża' ta' persekuzzjoni; jew

(e) ma tistax aktar, minhabba li ċ-ċirkostanzi li bihom hija tkun giet rikonossuta bhala refuġjat ikunu waqfu milli jeżistu, tkompli tirrifjuta milli tapprofitta ruhha mill-protezzjoni tal-pajjiż ta' nazzjonalità; jew

(f) billi hija persuna minghajr stat, hija tista', minhabba li ċ-ċirkostanzi li bihom hija giet rikonossuta bhala refuġjat ikunu waqfu milli jeżistu, tirritorna lejn il-pajjiż ta' residenza abitwali ta' qabel.

2. Fil-kunsiderazzjoni tal-punti (e) u (f) tal-paragrafu 1, l-Istati Membri għandhom iqisu jekk il-bdil fiċ-ċirkostanzi huwiewx ta' natura sinifikanti u mhux temporanja li l-biża' tar-refuġjat minn persekuzzjoni ma jstax jibqa' jitqies bhala ġustifikat.

3. Il-punti (e) u (f) tal-paragrafu 1 m'għandhomx japplikaw għal refuġjat li jista' jinvoka raġunijiet b'sahhithom li johorġu minn persekuzzjoni preċedenti talli rrifjuta li juża l-protezzjoni tal-pajjiż ta' nazzjonalità jew, minhabba li kien persuna minghajr stat, tal-pajjiż tar-residenza abitwali ta' qabel.

Artikolu 12

Esklużjoni

1. Persuna li tkun ċittadin nazzjonali ta' pajjiż terz jew persuna minghajr stat għandha tiġi eskluża milli tkun refuġjat, jekk:

(a) hija taqa' fil-kamp ta' applikazzjoni tal-Artikolu 1 D tal-Konvenzjoni ta' Ginevra, li tirrigwarda l-protezzjoni jew l-ghajjnuna minn organi jew aġenziji tan-Nazzjonijiet Uniti apparti l-Kummissarju Għoli tan-Nazzjonijiet Uniti għar-Refuġjati. Meta din il-protezzjoni jew għajjnuna tkun waqfet għal xi raġuni, minghajr ma l-pożizzjoni ta' dawn il-persuni tkun miftiehma definittivament bi qbil mar-riżoluzzjonijiet rilevanti adottati mill-Assemblea Ġenerali tan-Nazzjonijiet Uniti, daww il-persuni għandhom *ipso facto* jkunu intitolati għall-benefiċċji ta' din id-Direttiva;

(b) hija tkun rikonossuta mill-awtoritajiet kompetenti tal-pajjiż li fih hija tkun hadet ir-residenza tagħha bhala li għandha d-drittijiet u l-obbligi li huma marbuta mal-pussess tan-nazzjonalità ta' dak il-pajjiż, jew drittijiet u obbligi ekwivalenti.

2. Persuna li tkun ċittadina nazzjonali ta' pajjiż terz jew persuna minghajr stat għandha tiġi eskluża milli tkun refuġjat meta jkun hemm raġunijiet serji biex jitqies li:

(a) hija kkommettiet delitt kontra l-paċi, delitt ta' gwerra, jew delitt kontra l-umanità, kif definit fl-istrumenti internazzjonali mfassla biex jagħmlu provvedimenti rigward dawn id-delitti;

(b) hija kkommettiet delitt serju mhux politiku barra mill-pajjiż tar-refuġju qabel id-dhul tagħha bhala refuġjat; jiġifieri qabel

il-mument tal-hruġ ta' permess ta' residenza fuq il-bażi tal-ghoti ta' stat ta' refuġjat; partikolarment azzjonijiet krudili, anke jekk kommessi b'għan allegatament politiku, jistgħu jiġu klassifikati bhala delitti serji mhux politici;

(c) hija tkun instabet hatja ta' atti kontra l-għanijiet u l-principji tan-Nazzjonijiet Uniti kif stabbilit fil-Preambolu u l-Artikoli 1 u 2 tal-Karta tan-Nazzjonijiet Uniti.

3. Il-paragrafu 2 japplika għal persuni li jxewxu jew inkella jippartecipaw fit-tweqqif tad-delitti jew atti msemmija fih.

KAPITOLU IV

STATUS TA' REFUĠJAT

Artikolu 13

L-ghoti ta' status ta' refuġjat

L-Istati Membri għandhom jagħtu status ta' refuġjat lil ċittadin nazzjonali ta' pajjiż terz jew persuna minghajr stat, li tikkwalifika bhala refuġjat bi qbil mal-Kapitolu II u III.

Artikolu 14

Revoka ta', tmiem ta' jew ċahda għat-tiġdid ta' status ta' refuġjat

1. Rigward applikazzjonijiet għal protezzjoni internazzjonali depożitati wara d-dhul fis-sehh tad-Direttiva 2004/83/KE, l-Istati Membri għandhom jirrevokaw, itemmu jew jirrifjutaw li jgeddu l-istatus ta' refuġjat ta' ċittadin nazzjonali ta' pajjiż terz jew persuna minghajr stat mogħti minn korp governattiv, amministrattiv, ġudizzjarju jew kważi-ġudizzjarju jekk hija tkun waqfet milli tkun refuġjat bi qbil mal-Artikolu 11.

2. Minghajr preġudizzju għad-dmir tar-refuġjat bi qbil mal-Artikolu 4(1) li jiżvela l-fatti rilevanti kollha u jipprovdi d-dokumentazzjoni rilevanti kollha għad-dispożizzjoni tiegħu jew/tagħha, l-Istat Membru, li jkun ta l-istatus ta' refuġjat għandu, fuq bażi individwali, juri li l-persuna interessata tkun waqfet milli tkun jew qatt ma kienet refuġjat bi qbil mal-paragrafu 1 ta' dan l-Artikolu.

3. L-Istati Membri għandhom jirrevokaw, itemmu jew jirrifjutaw li jgeddu l-istatus ta' refuġjat ta' persuna li tkun ċittadin nazzjonali ta' pajjiż terz jew persuna minghajr stat jekk, wara li hija tkun ingħatat status ta' refuġjat, jiġi stabbilit mill-Istat Membru interessat li:

(a) hija kellha tkun jew hija eskluża milli tkun refuġjat bi qbil mal-Artikolu 12;

(b) il-prezentazzjoni qarrieqa ta' fatti jew l-ommissjoni tagħhom, inkluż l-użu ta' dokumenti foloz, kienu deċiżivi għall-ghoti tal-istat ta' refuġjat.

4. L-Istati Membri jistgħu jirrevokaw, itemmu jew jirrifjutaw li jgeddu l-istatus mogħti lil refuġjat minn korp governattiv, amministrattiv, gudizzjarju jew kważi-gudizzjarju, meta:

- (a) ikun hemm bażi raġonevoli sabiex il-persuna titqies bhala periklu għas-sigurtà tal-Istat Membru li fih hija tkun preżenti;
- (b) hija, wara li tkun instabet hatja minn sentenza finali ta' delitt partikolarment serju, tikkostitwixxi periklu għall-komunità ta' dak l-Istat Membru.

5. F'sitwazzjonijiet deskritti fil-paragrafu 4, l-Istati Membri jistgħu jiddeċiedu li ma jagħtux status lil refuġjat, fejn din id-deċiżjoni ma tkunx għadha ttehdet.

6. Persuni li għalihom japplikaw il-paragrafi 4 jew 5 huma intitolati għal drittijiet dikjarati jew simili għal dawk dikjarati fl-Artikoli 3, 4, 16, 22, 31, 32 u 33 tal-Konvenzjoni ta' Ġinevra safejn huma preżenti fl-Istat Membru.

KAPITOLU V

KWALIFIKA BIEX PERSUNA TKUN ELIĠIBBLI GĦAL PROTEZZJONI SUSSIDJARJA

Artikolu 15

Dannu serju

Dannu serju jikkonsisti minn:

- (a) piena kapitali jew eżekuzzjoni; jew
- (b) tortura jew trattament inuman jew degradanti jew kastig ta' applikant fil-pajjiż ta' oriġini; jew
- (c) theddida serja u individwali għall-hajja jew għall-persuna ċivili minhabba vjolenza indiskriminatorja f'sitwazzjonijiet ta' konflitt armat internazzjonali jew intern.

Artikolu 16

Terminazzjoni

1. Ċittadin nazzjonali ta' pajjiż terz jew persuna mingħajr stat għandha tiegħ mill-istat ta' oriġini għal protezzjoni sussidjarja meta ċ-ċirkostanzi li wasslu għall-ġħoti ta' status ta' protezzjoni sussidjarja jkunu waqfu mill-istat ta' oriġini jew ikunu nbiddlu sat-tali punt li l-protezzjoni ma tkunx għadha meħtieġa.

2. Fl-applikazzjoni ta' paragrafu 1, l-Istati Membri għandhom iqisu jekk il-bdil fiċ-ċirkostanzi huwiex ta' natura sinifikanti u mhux temporanja li l-persuna eliġibbli għal protezzjoni sussidjarja m'għadhiex tiffaċċja riskju veru ta' dannu serju.

3. Il-paragrafu 1 m'għandux japplika għal benefiċjarju ta' protezzjoni sussidjarja li jista' jinvoka raġunijiet obligatorji li jgħorġu minn dannu serju preċedenti talli rrifjuta li juża l-protezzjoni tal-pajjiż ta' nazzjonalità jew, bhala persuna mingħajr stat, tal-pajjiż ta' residenza abitwali ta' qabel.

Artikolu 17

Esklużjoni

1. Ċittadin nazzjonali ta' pajjiż terz jew persuna mingħajr stat għandha tiġi eskluża mill-istat ta' oriġini għal protezzjoni sussidjarja meta jkun hemm raġunijiet serji li jitqiesu li:

- (a) hija tkunu ikkommettiet delitt kontra l-paċi, delitt ta' gwerra, jew delitt kontra l-umanità, kif definit fl-istrumenti internazzjonali mfassla biex jagħmlu provvedimenti rigward dawn id-delitti;
- (b) hija tkun ikkommettiet delitt serju;
- (c) hija tkun instabet hatja ta' atti kontra l-ghanijiet u l-prinċipji tan-Nazzjonijiet Uniti kif dikjarat fil-Preamblu u fl-Artikoli 1 u 2 tal-Karta tan-Nazzjonijiet Uniti;
- (d) hija tikkostitwixxi periklu għall-komunità jew għas-sigurtà tal-Istat Membru li fih hija tkun preżenti.

2. Il-paragrafu 1 japplika għall-persuni li jxewxu jew inkella jipparteċipaw fit-tweqqif ta' delitti jew atti msemmija fih.

3. L-Istati Membri jistgħu jeskludu ċittadin nazzjonali ta' pajjiżi terzi jew persuna mingħajr stat mill-istat ta' oriġini għal protezzjoni sussidjarja jekk hija, qabel id-dhul tagħha fl-Istat Membru kkonċernat, tkun ikkommettiet delitt wiehed jew aktar barra mill-iskop ta' paragrafu 1 li jwassal għal kastig ta' ħabs kieku ġew kkommissi fl-Istat Membru interessat, u jekk hija tkun telqet biss mill-pajjiż ta' oriġini tagħha sabiex tevita sanzjonijiet li jirrizultaw minn dawk id-delitti.

KAPITOLU VI

STATUS TA' PROTEZZJONI SUSSIDJARJA

Artikolu 18

Għoti ta' status ta' protezzjoni sussidjarja

L-Istati Membri għandhom jagħtu status ta' protezzjoni sussidjarja lil ċittadin nazzjonali ta' pajjiż terz jew persuna mingħajr stat eliġibbli għal protezzjoni sussidjarja bi qbil mal-Kapitolu II u V.

Artikolu 19

Revoka ta', tmiem ta' jew rifjut għat-tigdid ta' status ta' protezzjoni sussidjarja

1. Rigward applikazzjonijiet għal protezzjonijiet internazzjonali depożitati wara d-dhul fis-sehh tad-Direttiva 2004/83/KE, l-Istati Membri għandhom jirrevokaw, itemmu jew jirrifjutaw li jgeddu l-istatus ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat mogħti minn korp governattiv, amministrattiv, ġudizzjarju jew kważi-ġudizzjarju jekk hija tkun waqfet milli tkun eliġibbli għal protezzjoni sussidjarja bi qbil mal-Artikolu 16.

2. L-Istati Membri jistgħu jirrevokaw, itemmu jew jirrifjutaw li jgeddu l-istatus ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat mogħti minn korp governattiv, amministrattiv, ġudizzjarju jew kważi-ġudizzjarju, jekk wara li hija tkun ingħatat status ta' protezzjoni sussidjarja, hija messha kienet eskluża milli tkun eliġibbli għal protezzjoni sussidjarja bi qbil mal-Artikolu 17(3).

3. L-Istati Membri għandhom jirrevokaw, itemmu jew jirrifjutaw illi jgeddu l-istatus ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat, jekk:

(a) il-persuna, wara li tkun ingħatat status ta' protezzjoni sussidjarja, messha kienet jew hija eskluża milli tkun eliġibbli għal protezzjoni sussidjarja bi qbil mal-Artikolu 17(1) u (2);

(b) il-misinterpretazzjoni jew it-thollija barra tagħha ta' fatti, inkluż l-użu ta' dokumenti foloz, kienu deċiżivi għall-ghoti tal-istatus ta' protezzjoni sussidjarja.

4. Mingħajr preġudizzju għad-dmir ta' ċittadin nazzjonali ta' pajjiż terz jew persuna mingħajr stat bi qbil mal-Artikolu 4(1) li tiżvela l-fatti rilevanti kollha u li ttiprovdi d-dokumentazzjoni rilevanti kollha għad-dispożizzjoni tagħha, l-Istat Membru, li jkun ta l-istatus ta' protezzjoni sussidjarja għandu, fuq bażi individwali juri li l-persuna interessata tkun waqfet milli tkun jew qatt ma kienet eliġibbli għal protezzjoni sussidjarja bi qbil ma' paragrafi 1, 2 u 3 ta' dan l-Artikolu.

2. Dan il-Kapitolu għandu japplika kemm għal refuġjati kif ukoll għal persuni eliġibbli għal protezzjoni sussidjarja minbarra jekk ikun indikat mod iehor.

3. Fl-implimentazzjoni ta' dan il-Kapitolu, l-Istati Membri għandhom iqisu s-sitwazzjoni speċifika ta' persuni vulnerabbli bħal ma huma minuri, minuri mhux akkumpanjati, persuni b'dizabilità, persuni anzjani, nisa tqal, ġenituri li jrabbu wahedhom bi tfal minuri, vittimi ta' traffikar tal-bniedem, persuni b'mard mentali u persuni li jkun għew suġġetti għal tortura, stupru, jew forom ohra serji ta' vjolenza psikoloġika, fizika jew sesswali.

4. Il-paragrafu 3 għandu japplika biss għal persuni misjuba li għandhom b'zonnijiet speċjali wara evalwazzjoni individwali tas-sitwazzjoni tagħhom.

5. L-aħjar interessi tat-tfal għandu jkun kunsiderazzjoni primarja għall-Istati Membri meta jimplementaw id-dispożizzjonijiet ta' dan il-Kapitolu li jinvolvi minuri.

Artikolu 21

Protezzjoni minn refoulement

1. L-Istati Membri għandhom jirrispettaw il-prinċipju ta' *non-refoulement* bi qbil mal-obbligi internazzjonali tagħhom.

2. Fejn mhux projbit mill-obbligi internazzjonali msemminja fil-paragrafu 1, l-Istati Membri jistgħu jirrifjutaw (*refouled*) refuġjat, sewwa jekk rikonnoxxut formalment u sewwa jekk le, meta:

(a) ikun hemm bażi raġonevoli sabiex il-persuna titqies bħala periklu għas-sigurtà tal-Istat Membru li fih hija tkun preżenti; jew

(b) il-persuna, wara li tkun instabet hatja b'sentenza finali ta' delitt partikolarment serju, tikositwixxi periklu għall-komunità ta' dak l-Istat Membru.

3. L-Istati Membri jistgħu jirrevokaw, itemmu jew jirrifjutaw li jgeddu jew li jagħtu l-permess ta' residenza ta' (jew lil) refuġjat li għalih japplika l-paragrafu 2.

Artikolu 22

Informazzjoni

L-Istati Membri għandhom jipprovdu benefiċjarji ta' protezzjoni internazzjonali, kemm jista' jkun malajr wara li jkun ngħataw l-istatus ta' refuġjat jew l-istatus ta' protezzjoni sussidjarja, b'aċċess għal informazzjoni, f'lingwa li jifhemu jew li b'mod raġonevoli huma mistennija li jifhemu, dwar id-drittijiet u l-obbligi rigward dak l-istatus.

KAPITOLU VII

KONTENUT TA' PROTEZZJONI INTERNAZZJONALI

Artikolu 20

Regoli ġenerali

1. Dan il-Kapitolu għandu jkun mingħajr preġudizzju għad-drittijiet preskritti fil-Konvenzjoni ta' Ġinevra.

*Artikolu 23***Żamma ta' unità tal-familja**

1. L-Istati Membri għandhom jiżguraw li l-unità tal-familja tista' tinzamm.

2. L-Istati Membru għandhom jiżguraw li membri tal-familja tal-benefiċjarju tal-protezzjoni internazzjonali, li ma jikkwalifikawx individwalment għal tali protezzjoni, huma intitolati li jitolbu l-benefiċċji msemmija fl-Artikoli 24 sa 35, bi qbil mal-proċeduri nazzjonali safejn huwa kompatibbli mal-istatus legali personali tal-membru tal-familja.

3. Il-Paragrafi 1 u 2 mhumiex applikabbli fejn il-membru tal-familja huwa jew jista' jiġi eskluż minn protezzjoni internazzjonali skont il-Kapitoli III u V.

4. Minkejja paragrafi 1 u 2, l-Istati Membri jistgħu jirrifutaw, inaqqsu jew jirtiraw il-benefiċċji msemmija fihom għal raġunijiet ta' sigurtà nazzjonali jew ordni pubbliku.

5. L-Istati Membri jistgħu jiddeciedu li dan l-Artikolu japplika wkoll għal qraha oħra qrib li għexu flimkien bħala parti mill-familja fil-mument meta telqu mill-pajjiż ta' oriġini, u li kienu dipendenti għal kollox jew prinċipalment fuq il-benefiċjarju ta' protezzjoni internazzjonali f'dak il-hin.

*Artikolu 24***Permessi ta' residenza**

1. Kemm jista' jkun malajr wara li jkun inghata protezzjoni internazzjonali, l-Istati Membri għandhom joħroġu lill-benefiċjarji tal-istatus ta' refuġjat permess ta' residenza li jrid ikun validu għal mill-inqas tliet snin u jiġġedded, sakemm raġunijiet obbligatorji ta' sigurtà nazzjonali jew ordni pubbliku jehtieġu mod ieħor, u mingħajr preġudizzju għall-Artikolu 21(3).

Mingħajr preġudizzju għall-Artikolu 23(1), il-permess ta' residenza li jrid jinhareġ lill-membri tal-familja tal-benefiċjarji ta' status ta' refuġjati jista' jkun validu għal inqas minn tliet snin u jkun jiġġedded.

2. Kemm jista' jkun malajr wara li tkun inghatat protezzjoni internazzjonali, l-Istati Membri għandhom joħroġu lill-benefiċjarji ta' status ta' protezzjoni sussidjarja u lill-membri tal-familja tagħhom permess ta' residenza li jista' jiġġedded irid ikun validu għal mill-inqas sena u, f'każ ta' tiġdied, għal mill-inqas sentejn, sakemm raġunijiet obbligatorji ta' sigurtà nazzjonali jew ordni pubblika jehtieġu mod ieħor.

*Artikolu 25***Dokument ta' vjaġġjar**

1. L-Istati Membri għandhom joħroġu lill-benefiċjarji ta' status ta' refuġjat dokumenti ta' vjaġġjar, fil-forma stabbilita

fl-Iskeda mehmuża mal-Konvenzjoni ta' Ġinevra, għall-iskop ta' vjaġġjar barra mit-territorju tagħhom sakemm raġunijiet obbligatorji ta' sigurtà nazzjonali jew ordni pubbliku jehtieġu mod ieħor.

2. L-Istati Membri għandhom joħroġu lill-benefiċjarji ta' status ta' protezzjoni sussidjarja li ma jistgħux jiksibu passaport nazzjonali, dokumenti li jippermettulhom li jivvjaġġaw barra mit-territorju tagħhom, minbarra jekk raġunijiet obbligatorji ta' sigurtà nazzjonali jew ordni pubblika jehtieġu mod ieħor.

*Artikolu 26***Aċċess għal impjieg**

1. L-Istati Membri għandhom jawtorizzaw benefiċjarji ta' protezzjoni internazzjonalisabiex jiehu parti f'attivitajiet ta' xogħol bħala impjegati jew xogħol għal rashom soġġett għar-regoli ġeneralment applikabbli għall-professjoni u għas-settur pubbliku, immedjatament wara li tkun inghatat protezzjoni.

2. L-Istati Membri għandhom jiżguraw li attivitajiet bħal opportunitajiet ta' edukazzjoni relatati mal-impjieg għall-adulti, tahrig vokazzjonali, inkluzi korsijiet ta' tahrig sabiex jittejjbu hiliet, l-esperjenzi ta' Prattiki tal-post tax-xogħol u s-servizzi ta' konsulenza li jinghataw mill-uffiċċji tal-impjieg, jiġu offruti lill-benefiċjarji ta' protezzjoni internazzjonali, taht l-istess kundizzjonijiet bħaċ-ċittadini nazzjonali.

3. L-Istati Membri għandhom jippruvaw jiffacilitaw aċċess shih għall-benefiċjarji tal-protezzjoni internazzjonali għall-attivitajiet imsemmija fil-paragrafu 2.

4. Il-liġi fis-sehħ fl-Istati Membri applikabbli għal rimunerazzjoni, aċċess għal sistemi ta' sigurtà soċjali relatati ma' attivitajiet ta' xogħol ta' persuna impjegata jew li taħdem għal rasha u kundizzjonijiet oħra ta' impjieg għandhom japplikaw.

*Artikolu 27***Aċċess għal edukazzjoni**

1. L-Istati Membri għandhom jagħtu aċċess shih għas-sistema ta' edukazzjoni lill-minuri kollha li ngħataw protezzjoni internazzjonali taht l-istess kundizzjonijiet bħal ċittadini nazzjonali.

2. L-Istati Membri għandhom jippermettu lill-adulti li jinghataw protezzjoni internazzjonali aċċess għas-sistema ġenerali ta' edukazzjoni, aktar tahrig jew tahrig mill-ġdid, taht l-istess kundizzjonijiet bħal ċittadini nazzjonali ta' pajjiż terz legalment residenti.

Artikolu 28

Aċċess għal proċeduri għar-rikonoxximent ta' kwalifiki

1. L-Istati Membri għandhom jiżguraw trattament ugwali bejn benefiċjarji ta' protezzjoni internazzjonali u ċittadini nazzjonali fil-kuntest tal-proċeduri eżistenti ta' rikonoxximent għal diplomi, ċertifikati u xhieda oħra ta' kwalifiki formali minn barra l-pajjiż.

2. L-Istati Membri għandhom jippruvaw jiffaċilitaw aċċess shiħ għall-benefiċjarji tal-protezzjoni internazzjonali li ma jistgħux jipprovdu evidenza dokumentarja tal-kwalifiki tagħhom lil skemi xierqa għall-valutazzjoni, validazzjoni u akkreditament tat-tagħlim tagħhom preċedenti. Kull miżura bħal din għandha tikkonforma mal-Artikoli 2(2) u 3(3) tad-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali⁽¹⁾.

Artikolu 29

Għajjnuna soċjali

1. L-Istati Membri għandhom jiżguraw li benefiċjarji ta' protezzjoni internazzjonali jirċievu, fl-Istat Membru li jkun ta din il-protezzjoni, l-għajjnuna soċjali meħtieġa, kif ipprovdut lil ċittadini nazzjonali ta' dak l-Istat Membru.

2. B'deroga mir-regola ġenerali stipulata fil-paragrafu 1, l-Istati Membri jistgħu jllimitaw l-għajjnuna soċjali mogħtija lil benefiċjarji bi status ta' protezzjoni sussidjarja għal benefiċċji bażiċi li mbagħad jiġu provduti fl-istess livelli u bl-istess kundizzjonijiet ta' eliġibiltà bħalma jingħataw liċ-ċittadini nazzjonali.

Artikolu 30

Kura tas-saħħa

1. L-Istati Membri għandhom jiżguraw li benefiċjarji ta' protezzjoni internazzjonali jkollhom aċċess għall-kura tas-saħħa taht l-istess kundizzjonijiet ta' eliġibiltà bħal ċittadini nazzjonali tal-Istat Membru li jkun ta' din il-protezzjoni

2. L-Istati Membri għandhom jipprovdu, taht l-istess kundizzjonijiet ta' eliġibiltà bħal ċittadini nazzjonali tal-Istat Membru li jkun ta l-protezzjoni, kura tas-saħħa adegwata, inkluż trattament għal mard mentali meta meħtieġ, lil benefiċjarji ta' protezzjoni internazzjonali li għandhom bżonnijiet speċjali, bħal ma huma nisa tqal, persuni b'dizabilità, persuni li jkunu għaddew minn tortura, stupru jew forom oħra serji ta' vjolenza psikoloġika, fiżika jew sesswali jew minuri li kienu sfaw vittmi ta' kull forma ta' abbuż, negliġenza, esplojtazzjoni, tortura, trattament krudili, inuman jew degradanti jew li jkunu sofrew minn konflitt armat.

Artikolu 31

Minuri mhux akkumpanjati

1. Kemm jista' jkun malajr wara li tingħata protezzjoni internazzjonali l-Istati Membri għandhom jiehdu l-miżuri meħtieġa biex jiżguraw ir-rappreżentanza ta' minuri mhux akkumpanjati minn kustodja legali, jew fejn meħtieġ, minn organizzazzjoni responsabbli għall-kura u l-benesseri tal-minuri, jew b'kull rappreżentanza oħra xierqa inkluż dik ibbażata fuq il-legiżlazzjoni jew ordni tal-qorti.

2. L-Istati Membri għandhom jiżguraw li l-bżonnijiet tal-minuri jiġu sodisfatti b'mod dovut fl-implimentazzjoni ta' din id-Direttiva mill-kustodju jew rappreżentant mahtur. L-awtoritajiet xierqa għandhom jagħmlu l-evalwazzjonijiet regolari.

3. L-Istati Membri għandhom jiżguraw li l-minuri mhux akkumpanjati jitqieghdu jew:

(a) ma' qraba adulti; jew

(b) ma' familja li trabbihom (foster); jew

(c) f'ċentri speċjalizzati fl-akkomodazzjoni għal minuri; jew

(d) f'akkomodazzjoni oħra addattata għal minuri.

F'dan il-kuntest, il-hsibijiet tat-tfal għandhom jitqiesu skont l-età u l-grad ta' maturità tagħhom.

4. Sakemm hu possibbli, l-aħwa għandhom jinżammu flimkien, filwaqt li jitqiesu l-aħjar interessi tal-minuri kkonċernat u, b'mod partikolari, l-età u l-grad ta' maturità tiegħu jew tagħha. B'dil ta' residenza ta' minuri mhux akkumpanjati għandu jiġi limitat għall-minimu.

5. Jekk minur mhux akkumpanjat ikun ingħata protezzjoni internazzjonali u r-rintraċċjar tal-membri tal-familja tiegħu jew tagħha ma jkunx għadu beda, l-Istati Membri għandhom jibdeu jirrintraċċjawhom malajr kemm jista' jkun wara l-għoti ta' protezzjoni internazzjonali, filwaqt li jiġu protetti l-aħjar interessi tal-minuri. Jekk ir-rintraċċjar jkun diġà beda, l-Istati Membri għandhom ikomplu l-proċess ta' rintraċċjar fejn ikun xieraq. F'każijiet fejn jista' jkun hemm theddida għall-hajja jew l-integrità tal-minuri jew il-qraba viċini tiegħu jew tagħha, partikolarment jekk ikunu baqgħu fil-pajjiż ta' oriġini, għandha tingħata attenzjoni sabiex jiġi żgurat li l-għbir, l-ipproċessar u ċ-ċirkolazzjoni ta' informazzjoni rigward dawk il-persuni jsiru fuq bażi kunfidenzjali.

6. Dawk li qed jahdmu ma' minuri mhux akkumpanjati għandhom ikun irċievu u jibqgħu jirċievu taħriġ xieraq rigward il-bżonnijiet tagħhom.

(¹) ĠU L 255, 30.9.2005, p. 22.

*Artikolu 32***Aċċess għal akkomodazzjoni**

1. Stati Membri għandhom jiżguraw li benefiċjarji ta' protezzjoni internazzjonali jkollhom aċċess għal akkomodazzjoni taht kundizzjonijiet ekwivalenti għal ċittadini nazzjonali oħra ta' pajjiż terz residenti legalment fit-territorji tagħhom.

2. Filwaqt li jippermettu prattiki nazzjonali ta' dispersjoni ta' benefiċjarji ta' protezzjoni internazzjonali, l-Istati Membri għandhom jipprovaw jimplimentaw politiki mmirati bil-għan li jipprevjenu diskriminazzjoni ta' benefiċjarji ta' protezzjoni internazzjonali u sabiex jiżguraw opportunitajiet ugwali dwar aċċess għall-akkomodazzjoni.

*Artikolu 33***Libertà ta' moviment fi hdan l-Istat Membru**

L-Istati Membri għandhom jippermettu libertà ta' moviment fit-territorju tagħhom għal benefiċjarji ta' protezzjoni internazzjonali, taht l-istess kundizzjonijiet u restrizzjonijiet bħal dawk ipprovduti lil ċittadini nazzjonali ta' pajjiż terz residenti legalment fit-territorji tagħhom.

*Artikolu 34***Aċċess għal faċilitajiet ta' integrazzjoni**

Sabiex tiġi faċilitata l-integrazzjoni ta' benefiċjarji ta' protezzjoni internazzjonali fis-soċjetà, l-Istati Membri għandhom jiżguraw aċċess għal programmi ta' integrazzjoni li jqisu li huma xierqa sabiex jiġu kkunsidrati l-bżonnijiet speċifiċi tal-benefiċjarji tal-istatus ta' refuġjat jew tal-istatus ta' protezzjoni sussidjarja, jew johlqu kundizzjonijiet minn qabel li jiggarantixxu aċċess għal dawn il-programmi.

*Artikolu 35***Ripatrijazzjoni**

L-Istati Membri jistgħu jipprovdu għajjnuna lill-benefiċjarji ta' protezzjoni internazzjonali li jixtiequ jirritornaw f'pajjiżhom.

KAPITOLU VIII

KOOPERAZZJONI AMMINISTRATTIVA*Artikolu 36***Kooperazzjoni**

L-Istati Membri għandhom kull wiehed minnhom jistabbilixxu punt ta' kuntatt nazzjonali u jikkomunikaw l-indirizz tiegħu lill-Kummissjoni. Il-Kummissjoni għandha tikkomunika dik l-informazzjoni lill-Istati Membri l-oħra.

L-Istati Membri għandhom, b'konnessjoni mal-Kummissjoni, jieħdu l-miżuri kollha xierqa biex jistabbilixxu kooperazzjoni diretta u skambju ta' informazzjoni bejn l-awtoritajiet kompetenti.

*Artikolu 37***Personal**

L-Istati Membri għandhom jiżguraw li awtoritajiet u organizzazzjonijiet oħra li jimplimentaw din id-Direttiva jkunu rċevew it-taħriġ meħtieġ u għandhom jiġu marbuta bil-prinċipju ta' kunfidenzjalità, kif definit fil-liġi nazzjonali, f'relazzjoni ma' kull informazzjoni li jiksbu matul ix-xogħol tagħhom.

KAPITOLU IX

DISPOŻIZZJONIJET FINALI*Artikolu 38***Rapporti**

1. Sa 21 ta' Ġunju 2015, il-Kummissjoni għanda tirrapporta lill-Parlament Ewropew u lill-Kunsill dwar l-applikazzjoni ta' din id-Direttiva u għandha tipproponi kull emenda li hija meħtieġa. Dawk il-proposti għal emenda għandhom isiru bi prijorità fl-Artikoli 2 u 7. L-Istati Membri għandhom jibagħtu lill-Kummissjoni l-informazzjoni kollha li hija xierqa għat-tfassil ta' dak ir-rapport sa 21 ta' Diċembru 2014.

2. Wara li tippreżenta r-rapport, il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni ta' din id-Direttiva għall-inqas kull hames snin.

*Artikolu 39***Traspożizzjoni**

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikoli 1, 2, 4, 7, 8, 9, 10, 11, 16, 19, 20, 22, 23, 24, 25, 26, 27, 28, 29, 30, 31, 32, 33, 34, u 35 sa 21 ta' Diċembru 2013. Għandhom minnufih jikkomunikaw lill-Kummissjoni t-test ta' dawn id-dispożizzjonijiet

Meta l-Istati Membri jadottaw dawk id-dispożizzjonijiet, dawn għandhom jinkludu riferenza għal din id-Direttiva jew ikunu akkumpanjati b'din ir-riferenza fl-okkazzjoni tal-pubblikazzjoni uffiċjali tagħhom. Għandhom ukoll jinkludu dikjarazzjoni li fiha jingħad li referenzi għal liġijiet, regolamenti u dispożizzjonijiet amministrattivi eżistenti għad-direttiva mhassra minn din id-Direttiva għandhom jinftiehem bħala referenzi għal din id-Direttiva. L-Istati Membri għandhom jiddeterminaw kif tali referenza għandha tiġi magħmula u kif tali dikjarazzjoni għandha tiġi mfassla.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali kopert minn din id-Direttiva.

*Artikolu 40***Thassir**

Id-Direttiva 2004/83/KE hi mhassra għall-Istati Membri marbutin b'din id-Direttiva bis-sehh minn 21 ta' Diċembru 2013, mingħajr preġudizzji għall-obbligi tal-Istati Membri fir-rigward tal-limitu ta' żmien għat-traspożizzjoni fil-liġi nazzjonali tad-Direttiva stabbilita fl-Anness I, Parti B.

Għall-Istati Memebri marbutin b'din id-Direttiva, referenzi għad-Direttiva mhassra għandhom jinftiehemu bhala referenzi għal din id-Direttiva u għandhom jinqraw skont it-tabella ta' korrelazzjoni fl-Anness II.

*Artikolu 41***Dhul fis-sehh**

Din id-Direttiva għandha tidhol fis-sehh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

L-Artikoli 1, 2, 4, 7, 8, 9, 10, 11, 16, 19, 20, 22, 24, 25, 26, 27, 28, 29, 30, 31, 32, 33, 34 u 35 għandhom japplikaw minn 22 ta' Diċembru 2013.

*Artikolu 42***Destinatarji**

Din id-Direttiva hija indirizzata lill-Istati Membri bi qbil mat-Trattati.

Magħmul fi Strasburgu, it-13 ta' Diċembru 2011.

Għall-Parlament Ewropew

Il-President

J. BUZEK

Għall-Kunsill

Il-President

M. SZPUNAR

ANNEX I

PARTI A

Direttiva Mhassra

(imsemmija fl-Artikolu 40)

Id-Direttiva tal-Kunsill 2004/83/KE

(ĠU L 304, 30.9.2004, p. 12)

PARTI B

Limitu ta' żmien għat-traspożizzjoni fil-liġi nazzjonali

(imsemmija fl-Artikolu 39)

Direttiva	Limitu ta' żmien għat-traspożizzjoni
2004/83/KE:	fl-10 ta' Ottubru 2006.

ANNEX II

Tabella ta' Korrelazzjoni

Direttiva 2004/83/KE	Din id-Direttiva
Artikolu 1	Artikolu 1
Artikolu 2, il-kliem tal-bidu	Artikolu 2, il-kliem tal-bidu
Artikolu 2(a)	Artikolu 2(a)
—	Artikolu 2(b)
Artikolu 2(b) – (g)	Artikolu 2(c) – (h)
—	Artikolu 2(i)
Artikolu 2(h)	Artikolu 2(j), l-ewwel u t-tieni inċiż
—	Artikolu 2(j) it-tielet inċiż
—	Artikolu 2(k)
Artikolu 2(i)	Artikolu 2(l)
Artikolu 2(j)	Artikolu 2(m)
Artikolu 2(k)	Artikolu 2(n)
Artikolu 3	Artikolu 3
Artikolu 4	Artikolu 4
Artikolu 5	Artikolu 5
Artikolu 6	Artikolu 6
Artikolu 7	Artikolu 7
Artikolu 8(1)(2)	Artikolu 8(1)(2)
Artikolu 8(3)	—
Artikolu 9	Artikolu 9
Artikolu 10	Artikolu 10
Artikolu 11(1)(2)	Artikolu 11(1)(2)
—	Artikolu 11(3)
Artikolu 12	Artikolu 12
Artikolu 13	Artikolu 13
Artikolu 14	Artikolu 14
Artikolu 15	Artikolu 15
Artikolu 16(1)(2)	Artikolu 16(1)(2)
—	Artikolu 16(3)
Artikolu 17	Artikolu 17
Artikolu 18	Artikolu 18
Artikolu 19	Artikolu 19
Artikolu 20(1) – (5)	Artikolu 20(1) – (5)
Artikolu 20(6)(7)	—

Direttiva 2004/83/KE	Din id-Direttiva
Artikolu 21	Artikolu 21
Artikolu 22	Artikolu 22
Artikolu 23(1)	Artikolu 23(1)
Artikolu 23(2), l-ewwel subparagrafu	Artikolu 23(2), l-ewwel subparagrafu
Artikolu 23(2) it-tieni subparagrafu	—
Artikolu 23(2) it-tielet subparagrafu	—
Artikolu 23(3) – (5)	Artikolu 23(3) – (5)
Artikolu 24(1)	Artikolu 24(1)
Artikolu 24(2)	Artikolu 24(2)
Artikolu 25	Artikolu 25
Artikolu 26(1) – (3)	Artikolu 26(1) – (3)
Artikolu 26(4)	—
Artikolu 26(5)	Artikolu 26(4)
Artikolu 27(1)(2)	Artikolu 27(1)(2)
Artikolu 27(3)	Artikolu 28(1)
—	Artikolu 28(2)
Artikolu 28(1)	Artikolu 29(1)
Artikolu 28(2)	Artikolu 29(2)
Artikolu 29(1)	Artikolu 30(1)
Artikolu 29(2)	—
Artikolu 29(3)	Artikolu 30(2)
Artikolu 30	Artikolu 31
Artikolu 31	Artikolu 32(1)
—	Artikolu 32(2)
Artikolu 32	Artikolu 33
Artikolu 33	Artikolu 34
Artikolu 34	Artikolu 35
Artikolu 35	Artikolu 36
Artikolu 36	Artikolu 37
Artikolu 37	Artikolu 38
Artikolu 38	Artikolu 39
—	Artikolu 40
Artikolu 39	Artikolu 41
Artikolu 40	Artikolu 42
—	Anness I
—	Anness II